

ኡቢይ ብን ሠሉል “ለምን ሲባል ነፍሳችንን እንደምናጠፋ አላውቅም?” በማለት የሠራዊቱን ሲሶ ይዞ ተመለሰ።

ሙስሊሞች ደግሞ በአሁድ ተራራ ላይ ሠፈሩ፤ የአላህ መልእክተኛም ﷺ ፅኑ መስመር አስመሩ፤ ሃምሳ ቀስተኞችን ተራራው ላይ መደቡ፤ የአላህ መልዕክተኛም ﷺ በድልም ሆነ ሽንፈት ከቦታቸው እንዳይንቀሳቀሱ አዘዟቸው።

ጦርነቱ ተጀመረ፤ ሐምዛ ብን ዐብዲል ሙጦሊብ የጀግኖች ፍልሚያ ተፋለመ፤ ጁቢይር ብን ሙጥኢም ለባሪያው ሐምዛን ከገደለ ከባርነት ነፃ እንደሚለቀው ቃል ገብቶለት ስለነበር ሐምዛን ገደለው።

የነበሩት ቀስተኞቹ ከተራራው አናት ላይ ሆነው የሙሽሪኮችን ሽንፈት ተመለከቱ፤ ከፊሎቹ የአላህ መልዕክተኛን ﷺ አደራ በመዘንጋት እኛ እዚህ ከመቆየት ምንም ጉዳይ የለንም አሉ፤ እዚያ የነበረው መሪያቸው ቢያስታውሳቸውም ንግግሩን ሳያገናዝቡ ምርኮ ለመሰብሰብ ተጣደፉ።

ኻሊድ ብን ወሊድ የቀስተኞችን መልቀቅ እንዳስተዋለ ከተወሰኑ ፈረሰኞች ጋር በመሆን በተራራው ዙሪው ሙስሊሞችን ከኋላ ከበቧቸው፤ ሙስሊሞችም በጭንቀት ተውጠው በፍጥነት ይሸሹ ጀመር፤ የሙሽሪኮች ሰንደቅ ዓላማ ዳግም ከፍ ማለቷን ሠራዊቱ ሲመለከት ወደ ማጥቃታቸው ተመለሱ።

የአላህ መልዕክተኛ ﷺ ባልደረቦቻቸውን ተጣሩ፤ ሠላሳ የአላህ መልዕክተኛ ﷺ ባልደረቦች ተሰባስቡ፤ ሠራዊቱን በማስባሰብ አደራጁት፤ ሙሽሪኮችን ደርሰው ድላቸውን ወደ ሽንፈት ለመቀየር ቢያስቡም በጣም ብዙ ብዙ በመራቃቸው ትተዋቸው ወደ መዲና ተመለሱ። አምስተኛ ዓመት

የኸንደቅ (አል አህዛብ) ዘመቻ

የአላህ መልዕክተኛ ﷺ እና ባልደረቦቻቸው የበኒ ነዲር ጎሳ የሁዳዎችን ከሀገራቸው መዲና ስላስወጧቸው ለመበቀል አቀዱ፤ የአላህ መልዕክተኛን ﷺ እና ባልደረቦቻቸውን መመከትና ማጥቃት የሚችል ጠንካራ ግንባር የመሆን ከፍተኛ ጉጉት አደረባቸው።

ሙስሊሞችን ለመዋጋት ጥሪ ለማድረግ የበኒ ነዲር ሹማምንቶችም ወደ ቁረይሾች ዘንድ ሄዱ፤ በመካከላቸው ስምምነት ለማድረግም ተሳካላቸው፤ በዚህም ሳይበቃቸው ወደ በኒ ገጦፋን ጎሳ ወደ እነሱና ቁረይሾች ጋር እንዲያብሩ ድሉ በስኬት ከተጠናቀቀ የኸይበርን የአንድ ዓመት የተምር ፍሬ እንደሚሰጧቸው በማማለል ለማግባባት ሞከሩ።

በዚህ መልክ በአቢ ሡፍያን ብን ሐርብ የሚመራ አስር ሺ ተዋጊዎችን ያሰለፈ ጦር ተንቀሳቀሰ፤ ይኸውም በሂጅራ አምስተኛው አመት በወርሃ ሸዋል መሆኑ ነው።

ሠልማን አልፋሪሲም ለነቢዩ ﷺ በመዲና ጫፎች ላይ ጉድጓድ የመቆፈር አስተያየት ሠጠ፤ ነቢዩ ﷺ እና ባልደረቦቻቸውም አስተያየቱን በመልካም ተቀብለው ተግባራዊ አደረጉ።

ነቢዩም ﷺ ከሠልማኑል ፋሪሲይ ፊት ለፊት በርካታ የድንጋይ መፍለጫ ብረቶችን የሠበረ አስቸጋሪ ቋጥኝ አጋጠማቸው፤ የአላህ መልዕክተኛም ወደ ቋጥኙ በመሄድ “ቢስሚላህ” በማለት መቱት፤ ቋጥኙም ብለጭ በማለት ተፈረካክሰ፤ እሳቸውም “አሏሁ አክበር... በከፊ ጌታ ይሁንብኝ የሻም ሕንፃዎች!” አሉ፤ በድጋሜ “ቢስሚላህ” በማለት መቱት፤ ቋጥኙም በድጋሜ

ብልጭ አለ፤ እሳቸውም “አሏሁ አክበር... በከፊል ጌታ ይሁንብኝ የፋርስ ሕንፃዎች!” አሉ፤

ሁሉም ብን አክጦብ ወደ ቁረይዚዎች መጥቶ በእነሱና በሙስሊሞች መካከል ያለው ቃልኪዳን መፍረሱን እስከሚነግራቸው ድረስ በጉድጓዱ ምክንያት ሙሽሪኮች ወደ መዲና መግቢያ መንገድ ሳያገኙ ቀሩ፤ ኢክሪማ ብን አቢ ጀህል ከተወሰኑ ሙሽሪኮች ጋር ወደ መዲና ተሸሎክሉኩ ለመግባት ቢሞክርም ዐሊይ ሲጠባበቀው የነበረ በመሆኑ የተገደለው ተገድሎ ያመለጠው አመለጠ፤ ካመለጡት መካከል ኢክሪማ ይገኝበታል። የአሕዛብ ጦርነት የመስክ ውጊያ ወይም በተጨማሪ ጦርነት ነው ከመባል ይልቅ የመከራ ውጊያ፤ የልብ እና ነፍስ ፈተና ነበር ማለት ይቻላል። ልዑል የሆነው ጌታም የሚከተለውን አወረደ፡-

مَنْ الْمُؤْمِنِينَ رَجَالَ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَن قَضَىٰ نَحْبَهُ وَمِنْهُمْ مَّن يَنْتَظِرُ وَمَا بَدَّلُوا تَبْدِيلًا ۚ ۲۳

“አማኞቹ፡ በርሱ ላይ ለአላህ ቃል ኪዳን የገቡበትን በውነት የፈጸሙ ወንዶች አልሉ፤ ከነሱም ስለቱን የፈጸመ (ለሃይማኖቱ የተገደለ) አልለ፤ ከነሱም ገና የሚጠባበቀው አልለ፤ (የገቡበት ቃል) መለወጥንም አልለወጡም። አላህም እውነተኞችን በውነተኛነታቸው ሊመነዳ፤ መናፍቃንንም ቢሻ ሊቀጣ፤ ወይም (ቢመለሱ) በነሱ ላይ ጸጸታቸውን ሊቀበል፡ (ይህን አደረገ)፤ አላህ መሐሪ አዛኝ ነውና። እነዚያንም የካዱትን፤ በቁጭታቸው የተመሉ፤ መልካምን ነገር ያላገኙ ሆነው፤ አላህ መለሳቸው፤ አማኞቹንም አላህ መጋደልን በቃቸው፤ አላህም ብርቱ አሸናፊ ነው። እነዚያንም ከመጽሐፉ ባለቤቶች (አሕዛቦችን) የረድቸውን (ቁረይዚን) ከምሽጎቻቸው አወረዳቸው፤ በልቦቻቸው ወሰጥ መባባትን ጣለባቸው፤ ከፊሉን ትገድላላችሁ፤ ከፊሉንም ትማርካላችሁ።” አል አህዛብ (23-23)